

Grein 52a fyrispurningur

um

bústaðir í Eysturoynni og Norðoyggjum til føroyingar við serligum avbjóðingum

1. Nær verða varðu bústaðirnir, ið eftir ætlan skulu byggjast í Eysturoynni og Norðoyggjum klárir at taka í nýtslu ?
2. Hvussu nógv fáa við hesum nýggjan bústað og er støða tikin til, hvør skal flyta inn í bústaðirnar, tá hesir verða tøkir ?
3. Bíðilistin er langur. Hvørjar móguleikar hava tey, ið ikki fáa móguleika at flyta inn í hesar bústaðir ?
4. Eru serligar verkætlanir í umbúna tá umræður at fara undir bústaðarverkætlanir saman við Húsálansgrunninum ?
5. Um fleiri av teimum, ið ikki fáa móguleika at flyta inn í varðu bústaðirnar, ið landið byggir, velja at skapa eitt lutaíbúðarfelag og byggja samanhangandi íbúðir, hevur landið so móguleika at leiga eina íbúð til starvsfólk ?
6. Um flutt verður í lutaíbúðir - verður støðan ávirkað tá umræður stuðulstímar og tænastrátt annars frá tí almenna í mun til í dag ?
7. Hevur Almannamálaráðið ætlanir um, at fara undir at byggja fleiri vardar bústaðir kring landið ?

Viðmerkingar

Tá minnilutasamgongan saman við Tjóðveldi og Framsókn stjórnaðu Føroyum eitt tíðarskeið í fjør, varð avgjørt at leggja fyri Løgtingið lóg, at byggja vardar bústaðir til føroyingar við serligum avbjóðingum í Eysturoynni og Norðoyggjum fyri 33 mió. kr. Eisini varð avgjørt at broyta heimildirnar hjá Húsálansgrunninum, soleiðis at hesin kundi fara undir lutaíbúðarverkætlanir v.m. Bíðilistin til bústaðir til føroyingar við serligum avbjóðingum er sera langur og hetta var tí eitt stórt stig á røttu kós.

Enn er tó ikki komið í gongd við hesar verkætlanir, og valdi samgongan eisini at skerja játtanina til verkætlanirnar í 2012, grundað á, at mett varð ikki, at verkætlanirnar komu so langt í 2012. Týðandi er, at fáa staðfest, nær hesar varðu íbúðir verða tøkar, og um støða er tikin til, hvør fær móguleika at flyta inn í bústaðirnar. Eisini eru tað nógv, ið ikki fáa móguleika at flyta inn í hesar bústaðir, og mugu tey tí royna aðrar vegir.

Ein nýggjur móguleiki er, at farast kann undir lutaíbúðarverkætlanir. Hetta er tó treytað av, at tað almenna kann góðtaka tilíkar loysnir, og at neyðugu stuðulin og tænastráttarnar fylgja við.

Fyri at fáa lýst málið og við vón um, at vit skjótt kunnu minka bíðilistan og bjóða føroyingum við serligum avbjóðingum nútíðarhóskandi bústaðir saman við góðari heildartænastrátt, verða hesir spurningar settir landsstýriskvinnuni í Almannamálum.

Á Løgtingi, 24. apríl 2012

Kristina Háfoss

Løgtingskvinna fyri Tjóðveldi